

**15 -ാം കേരള നിയമസഭ**

**9 -ാം സമ്മേളനം**

**നക്ഷത്ര ചിഹ്നം ഇല്ലാത്ത ചോദ്യം നം. 1691**

**11-09-2023 - ൽ മറുപടിയ്ക്ക്**

**മ്യൂസിയങ്ങളുടെ ആധുനികവത്കരണം**

ചോദ്യം	ഉത്തരം
<p align="center"><b>ശ്രീമതി ശാന്തകുമാരി കെ.</b></p>	<p align="center"><b>ശ്രീ. അഹമ്മദ് ദേവർകോവിൽ</b> <b>(ഇറമുഖം, മ്യൂസിയം, പുരാവസ്തു, പുരാതന വകുപ്പ് മന്ത്രി)</b></p>
<p>(എ) ഈ സർക്കാർ അധികാരത്തിൽ വന്നശേഷം മ്യൂസിയങ്ങളുടെ ആധുനികവത്കരണത്തിനും നവീകരണത്തിനുമായി എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വിശദമാക്കാമോ;</p>	<p>(എ) ഈ സർക്കാർ അധികാരത്തിൽ വന്നശേഷം പുരാവസ്തു, പുരാതന, മ്യൂസിയം വകുപ്പുകളുടെ കീഴിലുള്ള മ്യൂസിയങ്ങളുടെ ആധുനിക വൽക്കരണവും, നവീകരണവും ലക്ഷ്യമിട്ട് നിരവധി പദ്ധതികൾ ആവിഷ്കരിച്ച് നടപ്പിലാക്കിയിട്ടുണ്ട്. ആയവ ചുവടെ ചേർക്കുന്നു.</p> <p><b>പുരാവസ്തു വകുപ്പ്</b></p> <ol style="list-style-type: none"> <li>1. കോഴിക്കോട് പഴശ്ശിരാജാ മ്യൂസിയത്തിന്റെ സമഗ്ര നവീകരണ പുന:സജ്ജീകരണ പ്രവർത്തനങ്ങൾ 3,37,41,000/- രൂപ അടങ്കലിൽ 2022 ജൂലൈ മാസം വകുപ്പ് പൂർത്തീകരിച്ചിട്ടുണ്ട്.</li> <li>2. മലപ്പുറം ജില്ലാ പൈതൃക മ്യൂസിയത്തിന്റെ സജ്ജീകരണ പ്രവർത്തനങ്ങൾക്കായി മ്യൂസിയം സജ്ജീകരിക്കാൻ ഉദ്ദേശിക്കുന്ന തിരുരങ്ങാടി പഴയ ഹജൂർ കച്ചേരി നിർമ്മിതിയുടെ സമഗ്ര സംരക്ഷണ പ്രവൃത്തികൾ പൂർത്തീകരിക്കുകയുണ്ടായി. മ്യൂസിയം സജ്ജീകരണത്തിനായുള്ള വിശദമായ പദ്ധതി രൂപരേഖ തയ്യാറാക്കി, മ്യൂസിയം സജ്ജീകരണ പ്രവൃത്തികൾ നോഡൽ ഏജൻസിയായ കേരളം മ്യൂസിയം മുഖേന ആരംഭിച്ചിട്ടുണ്ട്.</li> <li>3. സംരക്ഷിത സ്റ്റാരകപട്ടികയിൽ ഉൾപ്പെട്ടിട്ടുള്ളതും തിരുവിതാംകൂർ പട്ടാള ആസ്ഥാന മന്ദിരത്തിൽ നിലകൊള്ളുന്നതുമായ നിയമസഭാ സുവർണ്ണ ജൂബിലി മ്യൂസിയം നിർമ്മിതിയുടെ സംരക്ഷണ പ്രവൃത്തികൾ 2022 ഒക്ടോബർ മാസം പുരാവസ്തു വകുപ്പ് പൂർത്തിയാക്കിയിരുന്നു.</li> <li>4. വകുപ്പിന്റെ സംരക്ഷിത സ്റ്റാരകപട്ടികയിൽ ഉൾപ്പെട്ടിട്ടുള്ളതും, നിലവിൽ ഒരു മ്യൂസിയം പ്രവർത്തിച്ചു വരുന്നതുമായ കണ്ണൂർ അറയ്ക്കൽ കെട്ടിന്റെ അടിയന്തിര സംരക്ഷണ പ്രവൃത്തികൾ</li> </ol>

2022 ആഗസ്റ്റ് മാസം വകുപ്പ് പൂർത്തിയാക്കുകയുണ്ടായി.

5. തക്കല പത്മനാഭപുരം കൊട്ടാര വളപ്പിലെ മ്യൂസിയം കെട്ടിടങ്ങളുടെ സംരക്ഷണ ജോലികൾ വകുപ്പ് 2022 സെപ്റ്റംബറിൽ പൂർത്തിയാക്കുകയുണ്ടായി. മ്യൂസിയം നവീന രീതിയിൽ പുനഃസജ്ജീകരിക്കുന്ന പ്രവൃത്തികൾ നിലവിൽ നടന്നു വരുന്നു.

6. തൃശ്ശൂർ ശക്തൻ തമ്പുരാൻ കൊട്ടാരം മ്യൂസിയം നവീന രീതിയിൽ പുനഃസജ്ജീകരിക്കുന്ന പ്രവൃത്തികൾ നിലവിൽ നടന്നു വരുന്നു.

7. ഇടുക്കി ജില്ലാപൈതൃക മ്യൂസിയം നവീന രീതിയിൽ സജ്ജീകരിച്ചു പൊതുജനങ്ങൾക്ക് തുറന്നു നൽകി.

8. പാലക്കാട് ജില്ലാ പൈതൃക മ്യൂസിയം നവീന രീതിയിൽ സജ്ജീകരിച്ച് പൊതുജനങ്ങൾക്ക് തുറന്നു നൽകി.

9. പയ്യന്നൂർ ഗാന്ധി സ്മൃതി മ്യൂസിയത്തിന്റെ സജ്ജീകരണ പ്രവൃത്തികൾ പൂർത്തീകരിക്കുകയും പൊതുജനങ്ങൾക്ക് തുറന്നുകൊടുക്കുകയും ചെയ്തിട്ടുള്ളതാണ്.

10. കണ്ണൂർ കണ്ടോന്താർ പഴയ ട്രാൻസിറ്റ് ജയിലിൽ പ്രാദേശിക ചരിത്ര മ്യൂസിയം സജ്ജീകരിച്ചു പൊതുജനങ്ങൾക്ക് തുറന്നു നൽകി.

11. കണ്ണൂർ ചെമ്പന്തൊട്ടിയിൽ സജ്ജീകരിക്കുന്ന ബിഷപ്പ് വള്ളോപ്പിള്ളി സ്മാരക കുടിയേറ്റ മ്യൂസിയത്തിന്റെ സജ്ജീകരണ പ്രവൃത്തികൾ മ്യൂസിയം സജ്ജീകരണ നോഡൽ ഏജൻസിയായ കേരളം മ്യൂസിയം മുഖേന പൂരോഗമിച്ചുവരുന്നു.

12. എറണാകുളം ജില്ലാ പൈതൃക മ്യൂസിയത്തിന്റെ നവീകരണ, പുനഃസജ്ജീകരണ പ്രവൃത്തികൾ പൂർത്തീകരിക്കുകയും പൊതുജനങ്ങൾക്ക് തുറന്നു കൊടുക്കുകയും ചെയ്തിട്ടുള്ളതാണ്.

**പുരാതന വകുപ്പ്**

**1. താളിയോലരേഖാ മ്യൂസിയം സജ്ജീകരണം** - സംസ്ഥാന ആർക്കൈവ്സ് വകുപ്പിൽ സൂക്ഷിച്ചിട്ടുള്ള അമൂല്യങ്ങളായ താളിയോല രേഖകളെക്കുറിച്ചും അതിൽ പ്രതിപാദിക്കുന്ന കേരള ചരിത്രത്തെക്കുറിച്ചും ഉള്ള വിവരങ്ങൾ പൊതുജനങ്ങളിൽ എത്തിക്കുന്നതിലേക്കായി വകുപ്പിന്റെ മേഖലാ ഓഫീസായ തിരുവനന്തപുരം സെൻട്രൽ ആർക്കൈവ്സിൽ താളിയോലരേഖാ മ്യൂസിയം

സജ്ജീകരിച്ച് 2022 ഡിസംബർ 22 ന് പൊതു ജനങ്ങൾക്ക് തുറന്നു നൽകി.

2. **ആർക്കൈവൽ ഗ്യാലറി, കയിലിമല, പൈനാവ്, ഇടുക്കി** സംസ്ഥാന ആർക്കൈവ്സ് വകുപ്പിന്റെ ഹെരിറ്റേജ് സെന്ററുകളിൽ ഒന്നായ ഇടുക്കി ജില്ലാ ഹെരിറ്റേജ് സെന്ററിൽ ചരിത്രരേഖകൾ പ്രദർശിപ്പിച്ചുകൊണ്ടുള്ള ഒരു ആർക്കൈവൽ ഗ്യാലറി സജ്ജീകരിച്ചിട്ടുണ്ട്. ടി ആർക്കൈവൽ ഗ്യാലറിയുടെ ഉദ്ഘാടനം 2022 സെപ്റ്റംബർ 19 ന് പുരാവസ്തു പുരാമോ മ്യൂസിയം വകുപ്പ് മന്ത്രി നിർവ്വഹിക്കുകയുണ്ടായി.

**മ്യൂസിയം മൃഗശാലാ വകുപ്പ്**

1) **തിരുവനന്തപുരം നേപ്പിയർ മ്യൂസിയം** നേപ്പിയർ മ്യൂസിയത്തിന്റെ സമ്പൂർണ്ണമായ നവീകരണ പ്രവൃത്തികൾ നടത്തുന്നതിന് സർക്കാർ നോഡൽ ഏജൻസിയായ M/s കേരളം ചരിത്ര പൈതൃക മ്യൂസിയം മുഖേന തയ്യാറാക്കിയ 127314215/- രൂപയുടെ DPR-ന് സർക്കാർ ഭരണാനുമതി നൽകിയിട്ടുണ്ട്. അപ്രകാരം നവീകരണ പ്രവർത്തികൾ ആരംഭിക്കുന്നതിന് നടപടികൾ സ്വീകരിച്ച് വരുന്നു.

2) **തിരുവനന്തപുരം -നാച്ചുറൽ ഹിസ്റ്ററി മ്യൂസിയം** - മ്യൂസിയം മൃഗശാലാ വകുപ്പിന്റെ തിരുവനന്തപുരം ഡയറക്ടറേറ്റിൽ 1964-ൽ സ്ഥാപിതമായ നാച്ചുറൽ ഹിസ്റ്ററി മ്യൂസിയത്തിന്റെ സമ്പൂർണ്ണ നവീകരണം ലക്ഷ്യമിട്ട് അന്താരാഷ്ട്ര നിലവാരത്തിൽ നവീകരണ പ്രവർത്തികൾ പൂർത്തിയാക്കി. 07/01/2021-ൽ ബഹു: മുഖ്യമന്ത്രി മ്യൂസിയത്തിന്റെ ഉദ്ഘാടനം നടത്തി നാടിന് സമർപ്പിച്ചു.

3) **തിരുവനന്തപുരം - ശ്രീ ചിത്ര ആർട്ട് ഗ്യാലറിയുടെ നവീകരണം** ശ്രീചിത്ര ആർട്ട് ഗ്യാലറി വിശ്വപ്രസിദ്ധനായ ചിത്രകാരൻ രാജാ രവിവർമ്മയുടെയും, റഷ്യൻ ചിത്രകാരൻമാരായ നിക്കോളാസ് റോറിച്ച് സ്വറ്റ് സ്ലോവിക് റോറിച്ച് എന്നിവരുടെയും മറ്റ് നിരവധി പ്രശസ്തരായ ചിത്രകാരൻമാരുടെയും പെയിന്റിംഗുകളാൽ അലംകൃതമാണ്. ടി ആർട്ട് ഗ്യാലറി കെട്ടിടം ലോകോത്തര നിലവാരത്തിൽ നവീകരിക്കുന്നതിന് പുരാവസ്തു വകുപ്പ് മുഖേന കെട്ടിടത്തിന്റെ സംരക്ഷണ പ്രവൃത്തികൾ നടത്തുകയുണ്ടായി. തുടർന്ന് ആധുനിക രീതിയിൽ പ്രദർശന സംവിധാനം സജ്ജമാക്കുന്നതിനായി ടി ആർട്ട് ഗ്യാലറി കെട്ടിടത്തിന് സമീപം പുതിയതായി രാജാരവിവർമ്മ

ആർട്ട് ഗ്യാലറി കെട്ടിടം നിർമ്മിക്കുകയും അപ്രകാരം 40 വർഷമായുള്ള ചിത്രകാരൻമാരുടെയും, ചരിത്രകാരൻമാരുടെയും ചിരകാല സ്വപ്നം 2023 വർഷത്തിൽ സാക്ഷാത്കരിക്കുന്ന അവസാനഘട്ട നിർമ്മാണ പ്രവർത്തനങ്ങൾ ധൃതഗതിയിൽ നടന്നു വരികയുമാണ്.

4) **തിരുവനന്തപുരം ശ്രീചിത്ര എൻക്ലേവ്** - മ്യൂസിയം മൃഗശാലാ വകുപ്പ് ഡയറക്ടറേറ്റിലെ ശ്രീചിത്ര എൻക്ലേവ് കെട്ടിടത്തിന്റെ സമ്പൂർണ്ണമായ സംരക്ഷണ പ്രവർത്തികൾ പുരാവസ്തു വകുപ്പ് മുഖേന നിർവ്വഹിച്ചു. കൂടാതെ ടി മ്യൂസിയത്തിൽ പ്രദർശിപ്പിച്ചിട്ടുള്ള തിരുവിതാംകൂർ മഹാരാജാവ് ഉപയോഗിച്ചിരുന്ന വസ്തുക്കളുടെ സംരക്ഷണ പ്രവർത്തികൾ നടന്നു വരുന്നു. ടി എൻക്ലേവ് മ്യൂസിയത്തിന്റെ പ്രധാന ആകർഷണമായ ചുമർ ചിത്രത്തിന്റെ (മൂറൽ പെയിന്റിംഗ്) പുനരുദ്ധാരണ പ്രവർത്തികൾ നിർവ്വഹിക്കുന്നതിന് ആറൻമുള വാസ്തുവിദ്യാ ഗുരുക്കുലത്തിലെ വിദഗ്ദ്ധരെ കൊണ്ട് പ്രൊജക്ട് റിപ്പോർട്ട് തയ്യാറാക്കി ഭരണാനുമതി തേടുന്നതിനുള്ള നടപടികൾ മ്യൂസിയം ഡയറക്ടർ സ്വീകരിച്ച് വരുന്നു.

5. **തൃശ്ശൂർ സംസ്ഥാന മ്യൂസിയം മൃഗശാല** - മ്യൂസിയം മൃഗശാലാ വകുപ്പിന്റെ അനുബന്ധ സ്ഥാപനമായ തൃശ്ശൂർ സംസ്ഥാന മ്യൂസിയം മൃഗശാലയിലെ ആർട്ട് മ്യൂസിയത്തിന്റെ സമ്പൂർണ്ണമായ പുനരുദ്ധാരണ പ്രവർത്തികൾ സംസ്ഥാന സർക്കാർ പൊതുമേഖലാ സ്ഥാപനമായ M/s. നിർമ്മിതി കേന്ദ്ര മുഖേന നടത്തി പൊതുജനങ്ങൾക്കായി സമർപ്പിച്ചു. തുടർന്ന് രണ്ടാം ഘട്ടമായി മൾട്ടിപർപ്പസ്സ് മ്യൂസിയം കെട്ടിടത്തിന്റെ സമ്പൂർണ്ണമായ പുനരുദ്ധാരണ പ്രവർത്തികൾ സംസ്ഥാന പൊതുമരാമത്ത് വകുപ്പിന്റെ കെട്ടിട വിഭാഗം മുഖേന ധൃതഗതിയിൽ നടന്ന് വരികയാണ്.

6. **കോഴിക്കോട് ആർട്ട് ഗ്യാലറി & കൃഷ്ണമേനോൻ മ്യൂസിയം** - കോഴിക്കോട് ആർട്ട് ഗ്യാലറി & കൃഷ്ണമേനോൻ മ്യൂസിയം കെട്ടിടത്തിന്റെ സമ്പൂർണ്ണമായ സംരക്ഷണ പ്രവർത്തികൾ മൂന്നിൽ കണ്ട് നിലവിൽ പുരാവസ്തു വകുപ്പ് മുഖേന സംരക്ഷണ പ്രവർത്തികൾ ധൃതഗതിയിൽ നടത്തി വരികയാണ്.

7) **വയനാട് - കങ്കിച്ചിറ പൈതൃക മ്യൂസിയം** - മ്യൂസിയം മൃഗശാലാ വകുപ്പിന് കീഴിൽ വയനാട് ജില്ലയിലെ കങ്കിച്ചിറയിൽ ഒന്നാം ഘട്ടമായി പൂർത്തീകരിച്ച പൈതൃക മ്യൂസിയത്തിന്റെ സജ്ജീകരണ പ്രവർത്തികൾ അവസാന ഘട്ടത്തിലാണ്. 2023 സെപ്റ്റംബർ മാസത്തിൽ എല്ലാ നവീകരണ പ്രവൃത്തികളും പൂർത്തീകരിച്ച് നാടിന് സമർപ്പിക്കും.

		<p>8) <b>കണ്ണൂരിൽ പുതുതായി കൈത്തറി മ്യൂസിയം സ്ഥാപിക്കൽ</b> - മ്യൂസിയം മൃഗശാലാ വകുപ്പിന് കീഴിൽ ഉത്തരമലബാറിന്റെ പരമ്പരാഗതമായ കൈത്തറി തറികളുടെയും ഖാദി വസ്തുക്കളുടെയും നേർക്കാഴ്ച ഒരുക്കികൊണ്ടുള്ള പുതിയ കൈത്തറി മ്യൂസിയം കണ്ണൂർ പയ്യാമ്പലം ടൗണിൽ സ്ഥാപിച്ച് 16/05/2023-ൽ ഉദ്ഘാടനം നടത്തി നാടിന് സമർപ്പിച്ചു.</p> <p>മ്യൂസിയം മൃഗശാലാ വകുപ്പിന് കീഴിലുള്ള തിരുവനന്തപുരം, തൃശ്ശൂർ, കോഴിക്കോട് എന്നീ ജില്ലകളിലുള്ള മ്യൂസിയങ്ങൾ ആധുനിക വൽക്കരിച്ചതിന്റെ ഭാഗമായി ടി മ്യൂസിയങ്ങൾ സന്ദർശിക്കുന്ന ഭിന്നശേഷിക്കാരായ സന്ദർശകർക്ക് ഭൗതികസൗകര്യം ഒരുക്കുന്നതിന്റെ ഭാഗമായി മ്യൂസിയങ്ങളിൽ സ്പെഷ്യൽ ടോയ് ലറുകൾ, റാമ്പുകൾ, വാഹന പാർക്കിംഗ് സംവിധാനം, ലിഫ്റ്റ് മൊബൈൽ ആപ്പ് സംവിധാനം എന്നിവ സജ്ജമാക്കുകയും ആയത് ഉപയോഗപ്രദമായ രീതിയിൽ ഉപയോഗിച്ച് വരികയും ചെയ്യുന്നു.</p>
(ബി)	<p>പുരാതനവകുപ്പുകൾ ചരിത്ര ഗവേഷണങ്ങൾക്കു കൂടി പ്രയോജനപ്പെടുത്തുന്ന രീതിയിൽ വിദ്യാർത്ഥികൾക്കും അധ്യാപകർക്കും ചരിത്ര ഗവേഷകർക്കുമൊക്കെ ലഭ്യമാക്കുന്നതിന് എന്തെല്ലാം നടപടികളാണ് സ്വീകരിച്ചുവരുന്നതെന്ന് വ്യക്തമാക്കാമോ?</p>	<p>(ബി) പുരാതനവകുപ്പിലെ ചരിത്രരേഖകൾ ഗവേഷകർക്ക് പ്രയോജനപ്പെടുത്തുന്നതിനായി സർക്കാർ നിശ്ചയിച്ചിട്ടുള്ള ഫീസ് ഒടുക്കി ഗവേഷണാനുമതി നേടുന്നതിനും രേഖകളുടെ പകർപ്പ് കൈപ്പറ്റുന്നതിനും സൗകര്യം ഒരുക്കിയിട്ടുണ്ട്. ഓൺലൈൻ മുഖേന ഗവേഷണാനുമതി നേടുന്നതിനുള്ള സൗകര്യവും വകുപ്പ് ഇപ്പോൾ ഒരുക്കിയിട്ടുണ്ട്.</p>

സെക്ഷൻ ഓഫീസർ